

127) సామంతం/సామ

ప|| ఎంత చదివి చూచిన నీతడే ఘనముగాక | యింతయు నేలేటిదైవ మిక వేరే కలరా ||

చ|| మొదల జగములకు మూలమైనవాడు | తుద బ్రళయమునాడు తోచేవాడు |

కదిసి నడుమ నిండి కలిగివుండెడివాడు | మదనగురుడేకాక మఱివేరే కలరా ||

చ|| పరమాణువైనవాడు బ్రహ్మాండమైనవాడూ | సురలకు నరులకు జోటయినవాడు |

పరమైనవాడు ప్రపంచమైనవాడు | హరి యొక్కడేకాక అవ్వలను గలరా ||

చ|| పుట్టుగులయినవాడు భోగమోక్షాలైనవాడు | యెట్టనెదుర లోనను యిన్నిటివాడు |

గట్టిగా శ్రీవేంకటాద్రి కమలాదేవితోడి- | పట్టపుదేవుడేకాక పరు లిక గలరా ||